

وزیراعظم نے یکم جولائی سے جی ایس ٹی کے آغاز کی سمت میں وئی پیش رفت کا جائزہ لیا

Posted On: 05 JUN 2017 4:38PM by PIB Delhi

نئی دہلی، 5 جون / وزیراعظم نریندر مودی نے آج جی ایس ٹی کی صورتحال کا جائزہ لیا جس کا نفاذ یکم جولائی سے ہونا ہے۔

اٹی گھنٹے سے زیادہ وقت تک چلی اس میٹنگ میں وزیر خزانہ ارن جیٹلی ، وزارت خزانہ ، پی ایم او کے اعلیٰ اہلکاروں اور کابینہ سکریٹری نے شرکت کی۔

میٹنگ کے دوران وزیراعظم نے خاص طور پر جی ایس ٹی کے نفاذ سے متعلق جن پہلوؤں کا جائزہ لیا ان میں آئی ٹی سے متعلق تیاری ، ایچ آر سے متعلق تیاری ، افسروں کی تربیت اور انہیں اس کام کے تئیں حساس بنانا ، سوالوں کے نپٹارے سے متعلق میکانزم اور نگرانی شامل ہیں۔ وزیراعظم کو مطلع کیا گیا کہ جی ایس ٹی سے متعلق نظامات جیسے اطلاعاتی ٹکنالوجی سے متعلق بنیادی ڈھانچے کی تیاری ، اہل کاروں کی تربیت ، بینکوں کے ساتھ ربط کا قیام اور موجودہ ٹیکس دہندگان کا اندراج جی ایس ٹی کی نفاذ کی تاریخ یکم جولائی سے پہلے پہلے تیار ہوں گے۔ اطلاعات کے تحفظ سے متعلق نظامات پر تفصیلی تبادلہ خیالات کیا گیا۔

سوالوں کا رئیل ٹائم پر جواب دینے کے لئے ایک ٹوئیٹر ہنڈل @askGst_GOI کا آغاز کیا گیا ہے۔ اس مقصد کے لئے ایک کل ہند ٹال فری فون نمبر 1800-1200-232 بھی ایکٹیویٹ کیا گیا ہے۔

وزیراعظم نے زور دے کر کہا کہ یکم جولائی سے جی ایس ٹی کا نفاذ جملہ متعلقین کی کوششوں کی تکمیل ہوگی۔ جس میں سیاسی پارٹیاں ، تجارتی اور صنعتی ادارے شامل ہیں۔ انہوں نے جی ایس ٹی کو معیشت کے لئے ایک بڑی تبدیلی (ٹرننگ پوائنٹ) اور تاریخ میں غیر معمولی واقعہ قرار دیا۔ انہوں نے اہلکاروں کو ہدایت دی کہ ایک قوم ، ایک بازار ، ایک ٹیکس نظام سے عام لوگوں کو زبردست فائدہ ہوگا۔ وزیراعظم نے یہ ہدایت بھی دی کہ سب سے زیادہ توجہ جی ایس ٹی سے متعلق آئی ٹی نظامات میں سائبر سیکورٹی پر دی جائے۔

۴ ن - ۴۴ ج

Uno 2574

(Release ID: 1491775) Visitor Counter : 2

